

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 164 - திருவள்ளூர் ஆண்டு 2055 - தை 11 - வியாழக்கிழமை 25 ஜனவரி 2024 - கோவை ★ 12 பக்கங்கள் Established : 10.8.1942 - Volume : 82 - Issue 164 : Thiruvalluvar Year - 2055 - Thai 11 - Thursday 25 January 2024 - Kovai ★ 12 Pages ₹ 5.00

பத்தாண்டுகளாக எதையும் செய்யாமல் - கடடி முடிக்கப்படாத கோயிலை அவசர அவசரமாகத் திறந்து ஏதோ சாதித்ததாகக் காட்டும்

பா.ஜ.க.வின் திசை திருப்பும் தந்திரத்திற்கு மக்கள் தக்க பதிலடி தருவார்கள்!

கழகப் பொருளாளர் டி.ஆர். பாலு நூல்கள் வெளியீட்டு விழாவில் முதல்வர் மு.க.ஸ்டாலின் உறுதி!



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (23.1.2024) சென்னை, அண்ணா அறிவாலயம், கலைஞர் அரங்கில் நடைபெற்ற நிகழ்ச்சியில், கழக நாடாளுமன்ற குழுத் தலைவர் டி.ஆர்.பாலு எழுதிய உரிமைக்குரல், 'The Man and Message, My Voice for the Voiceless, பாதை மாறாப் பயணம் (பாகம்3) ஆகிய நூல்களை வெளியிட்டார். இந்நிகழ்ச்சியில், திராவிட கழகத் தலைவர் கி.வீரமணி, ஒன்றிய முன்னாள் அமைச்சர் ப.சிதம்பரம், இந்து குழுத் தலைவர் என்.ராமம், கவிப்பேரரசு வைரமுத்து, நகராட்சி நிர்வாகத் துறை அமைச்சர் கே.என். நேரு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் உள்ளிட்ட அமைச்சர் பெருமக்கள், நாடாளுமன்ற உறுப்பினர்கள் டி.ஆர்.பாலு, கனிமொழி கருணாநிதி, சட்டமன்ற உறுப்பினர்கள், முன்னாள் நாடாளுமன்ற உறுப்பினர்கள் ஆர்.எஸ்.பாரதி, டி.கே.எஸ். இளங்கோவன், நிபு செஞ்சரி புக் ஹவுஸ் மேலாண்மை இயக்குநர் க.சந்தானம், உள்ளாட்சி அமைப்புகளின் பிரதிநிதிகள் ஆகியோர் கலந்து கொண்டனர்.

சென்னை, ஜன. 25 - “எல்லா வகையிலும் மக்களை நசுக்கிய ஆட்சி, பா.ஜ.க. ஆட்சி. அந்தக் கோபம் மக்கள் மனதில் இருக்கிறது. பா.ஜ.க.வின் திசைதிருப்பும் தந்திரங்களுக்கு மக்கள் சரியான பாய் கொடுப்பார்கள். இது உறுதி! இது பாலு வின் வரலாற்றுப் புத்தகம் மட்டுமல்ல, மற்றவர்களுக்கு வழிகாட்டும் புத்தகம்” என கழகப் பொருளாளரும், நாடாளுமன்றக் குழுத் தலைவருமான டி.ஆர். பாலு அவர்களின் புத்தகங்களை வெளியிட்டு மீட்டு உரையாற்றிய கழகத் தலைவர் - முதல்வர் மு.க.ஸ்டாலின் அவர்கள் குறிப்பிட்டார்.

கழகத் தலைவரும் - முதலமைச்சருமான மு.க.ஸ்டாலின் அவர்கள் நேற்று முன்தினம் (23.01.2024) மாலை சென்னை அண்ணா அறிவாலயத்தில் நடைபெற்ற விழாவில் கழகப் பொருளாளரும் நாடாளுமன்றக் கழகக்

குழுத் தலைவருமான டி.ஆர்.பாலு எம்.பி. அவர்களின் நூல்களை வெளியிட்டு விழாத்தலைமையுரை ஆற்றினார்.

விழாவில் முதல்வர் மு.க.ஸ்டாலின் ஆற்றிய உரை வருமாறு :-

இன்று, நமது கழக நாடாளுமன்றக் குழுத் தலைவரும் கழகப் பொருளாளருமான என்னுடைய அருமைச் சகோதரர் டி.ஆர்.பாலு அவர்கள் எழுதியுள்ள ‘பாதை மாறாப் பயணம்’ புத்தகத்தின் மூன்றாவது பாகத்தை வெளியிடுகிறேன்.

பாலு அவர்களை பற்றி ஒரு வார்த்தையில் சொல்ல வேண்டும் என்றால், சின்னியாட்டி! ஏதாவது சொன்னோம் என்றால், அதை முடித்துவிட்டுத்தான் அடுத்த போனே செய்வார்.

கலைஞர் மீது பாலு கொண்ட பற்று!

விருதுநகர் முப்பெரும் விழாவில்

நம்முடைய பாலு அவர்களைப் பற்றி நான் பேசியதை, மீண்டும் ஒரு முறை நினைத்துப் பார்க்கிறேன்... ‘கலைஞரின் தொண்டரா? தோழரா? செல்லப்பிள்ளையா? உடன்பிறப்பா? பற்றாளரா? வெறியரா? என்னவென்று பாலுவைச் சொல்வது? இது எல்லாம் கலந்த கலவைதான் பாலு’ என்று அன்று நான் சொன்னேன்.

அன்றைக்கு நான் சுருக்கமாகச் சொன்னதற்கு விளக்கவரையாக தன்னுடைய தன்வரலாற்றை எழுதி இருக்கிறார் நம்முடைய பாலு! 17 வயதில் தலைவர் கலைஞரின் பேச்சைக் கேட்டு அரசியலுக்கு வந்த பாலுவிற்கு, இப்போது 80 வயது! இன்றைக்கு வரைக்கும், ‘ஒரே கொடி ஒரே இயக்கம் ஒரே தலைமை’ என்று கொள்கைப் பிடிப்போடு இயங்கிக் கொண்டு இருக்கிறார்.

தொடர்ச்சி 3-ஆம் பக்கம்

தமிழ்நாட்டின் புகழ்சால் பெருந்தகையாளர்கள் - தமிழறிஞர்கள் -

சுதந்திரப் போராட்ட வீரர்களுக்கு திருவுருவச் சிலைகள் - மணிமண்டபங்கள்!

சென்னை, ஜன. 25 - முதல்வர் மு.க.ஸ்டாலின் அவர்கள் 22.1.2024 அன்று தலைமைச் செயலகத்தில், செய்தி மக்கள் தொடர்புத் துறையின் சார்பில் “தமிழ் அகராதியின் தந்தை” வீரமா முனிவரின் திருவுருவச் சிலையுடன் கூடிய மணிமண்டபம், நாமக்கல் கவிஞர் இராமலிங்கம் பிள்ளை நினைவு இல்லத்தில் மாப்பளவு சிலை, பெரும்புலவர் கணியன் பூங்குன்றனார் நினைவுத்தூண் ஆகியவற்றை காவனாலிக் காட்சி வாயிலாக திறந்து வைத்தார்.

மேலும், சுதந்திரப் போராட்ட வீரங்களை குமிலி அவர்களுக்கு திருவுருவச் சிலை, சுதந்திரப் போராட்ட வீரர்கள் “வாளுக்குவேலி அம்பலம்” மற்றும் வெண்ணி காலாடி ஆகியோருக்கு திருவுருவச் சிலைகள், அண்ணல் காந்தியடிகள் - தோழர் ஜீவா ஆகியோரின் சந்திப்பின் நினைவாக சிவகங்கை மாவட்டம், சிராவயல் கிராமத்தில் அரங்கம் ஆகிய பணி களுக்கு அடிக்கல் நாட்டினார்.

தமிழ்நாட்டின் புகழ்சால் பெருந்தகையாளர்கள், தமிழ்மொழியின் வளர்ச்சிக்கு அரும்பாடுபட்டு தமிழ்நாட்டிற்குப் பெருமைத் தேடித்தந்த அறிஞர் பெருமக்கள், சமூகநீதி, விடுதலை உணர்வுகளை ஊட்டிவளர்த்த கவிஞர்கள், இசைமேதைகள், தமிழ்நாட்டின் தியாக வரலாற்றுக்கு உன்னத சாட்சியங்களாக விளங்கும் தியாகிகள், மேதைகள் மற்றும் அறிஞர்கள் நினைவுகளைப் போற்றிப் பெருமைப்படுத்தும் வகையிலும், தமிழ் சமுதாயத்திற்கு அவர்களின் பங்களிப்பை பெருமைப்படுத்தும் வகையிலும், செய்தி மக்கள் தொடர்புத் துறையின் சார்பில் நினைவுகங்கள், திருவுருவச் சிலைகள், அரங்கங்கள், நினைவுத் தூண்கள், நினைவுச் சின்னங்கள் ஆகியவை அமைக்கப்பட்டு, சிறந்த முறையில் பராமரிக்கப்பட்டு, பாதுகாக்கப்பட்டு வருகின்றன.

இவ்வரசு வளாற்போற்ற மே 2021 முதல் இதுநாள் வரை நாவலர் இரா. நெடுஞ்செழியன் அவர்களுக்கு திருவுருவச் சிலை, ஓமந்தூரார் அரசினர் தோட்ட வளாகத்தில் முத்தமிழறிஞர் கலைஞர் அவர்களுக்கு திருவுருவச் சிலை, அண்ணல் அம்பேத்கர் மணிமண்டபத்

முதல்வர் மு.க.ஸ்டாலின் திறந்து வைத்தார்!

தில் அம்பேத்கர் முழு உருவ வெண்கலச் சிலை, பிதாமகர் கி.ரா. அவர்களுக்கு சிலையுடன் கூடிய அரங்கம், காந்திமண்டபத்தில் வ.உ.சி. அவர்கள் சிறையில் இழுத்த செக்கு வைக்கப்பட்டிருக்கக் கூடிய மண்டபம் பொலிவூட்டப்பட்டு அங்கு அவரது மாப்பளவு சிலை, வீர பாண்டிய கட்டபொம்மன் அவர்களுக்கு திருவுருவச் சிலை, மருது சகோதரர்களுக்கு திருவுருவச் சிலை, கோயம்புத்தூர் வ.உ.சி. பூங்காவில் வ.உ.சிதம்பரம் என்பவரின் முழு உருவச் சிலை, மூவலூர் இராமலிங்கம் அம்மையார் அவர்களுக்கு திருவுருவச் சிலை, டாக்டர் முத்துலட்சுமி ரெட்டி அம்மையார் அவர்களுக்கு திருவுருவச் சிலை, பேராசிரியர் அன்பழகன் அவர்களுக்கு திருவுருவச் சிலை, டாக்டர் ப.சுப்பராயன் அவர்களுக்கு திருவுருவச் சிலை, வாங்கக்கவி ரவீந்திரநாத் தாகூர் அவர்களுக்கு திருவுருவச் சிலை, முன்னாள் குடியரசுத் தலைவர் டாக்டர் ஏ.பி.ஜெ. அப்துல் கலாம் அவர்களுக்கு அண்ணா பல்கலைக்கழக வளாகத்தில் திருவுருவச் சிலை, பிரபல பின்னணிப் பாடகர் டி.எம்.சௌந்தரராஜன் அவர்களுக்கு திருவுருவச் சிலை, அஞ்சலை அம்மாள் அவர்களுக்கு திருவுருவச் சிலை, இத்தாலிய நாட்டைச் சேர்ந்த கான்ஸ்டன்டன் ஜோசப் பெஸ்கர் என்ற இயற்பெயரை கொண்ட வீரமா முனிவர், கிறித்தவ சமயத் தொண்டாற்றுவதற்காக மதுரை வந்து தமது சமயப்

பணிக்கு தமிழ் மொழியறிவு மிகவும் இன்றியமையாதது என்பதை உணர்ந்து, தமிழ் கற்கத் தொடங்கி தமிழராகவே மாறி, தமிழ் மேதையாக உருவெடுத்தார். “தமிழ் அகராதியின் தந்தை” எனப் போற்றப்படும் வீரமா முனிவர் அவர்கள், திருக்குறள் அறத்துப் பாடலையும், பொருட்பாடையும் லத்தின் மொழியில் மொழிபெயர்த்தது. “குட்டி தொல்காப்பியம்” என்று புகழப்படும் தொன்னூல் விளக்கத்தை படைத்தது, இயேசு நாதரின் வரலாற்றைத் தேம்பாவணி எனும் காவியமாக உருவாக்கியது, திருக்காவலூரர்க்கலம்பகம், அடைக்கலமாலை, அண்ணை அமுங்கல் அந்தாதி, கித்தோரியம்மாள் அம்மாணை முதலிய சிற்பிக்கியங்களை படைத்தது, என தமிழ் மொழிக்கு வீரமா முனிவர் ஆற்றியுள்ள மாவெரும் தொண்டு களைப் போற்றிடும் வகையில் தமிழ்நாடு அரசின் சார்பில் தூத்துக்குடி மாவட்டம், காமநாயக்கன்பட்டி கிராமம், புனித பரலோக மாதா ஆலய வளாகத்தில் 1 கோடி ரூபாய் செலவில் அமைக்கப்பட்டுள்ள வீரமா முனிவரின் திருவுருவச் சிலையுடன் கூடிய மணிமண்டபத்தை தமிழ்நாடு முதலமைச்சர் அவர்கள் திறந்து வைத்தார்.

நாமக்கல் கவிஞர் இராமலிங்கம் பிள்ளைக்கு மாப்பளவுச் சிலை! “கத்தியின்றி இரத்தமின்றி யுத்த மொன்று வருகுது” போன்ற தேசபக்திப் பாடலையும், “தமிழெனென்று சொல்லடா, தலைநிலமிர்ந்து நில்லடா” “தமிழன் என்னோர் இனமுண்டு தனியே அவற்கொரு குணமுண்டு” போன்ற வீர வரிகளுக்கு வித்திட்டவர் கவிஞர் இராமலிங்கம் பிள்ளை அவர்கள். இவர் 1932ஆம் ஆண்டு உப்பு சத்தியாகிரகப் போராட்டத்தில் பங்கேற்று சிறை சென்றார். தமது தேச பக்திமிக்க பேச்சினால் பல இளைஞர்களை தேசத்தொண்டர்களாக மாற்றினார். மலைக்கள்ளன், காளையம் போன கார்பனாப் பென் ஆகிய வாங்கங்கள், நாமக்கல் கவிஞர் பாடல்கள், பிரார்த்தனை

கவிதைகள், திருக்குறள் புதிய உரை போன்ற நூல்களையும் எழுதியுள்ளார். நாமக்கல் கவிஞர் இராமலிங்கம் பிள்ளை அவர்களின் நினைவை போற்றிடும் வகையில், 2023-2024ஆம் ஆண்டிற்கான செய்தி மக்கள் தொடர்புத் துறையின் மானியக் கோரிக்கையில், தமிழ்நாடு அரசின் முதல் அரசவைக் கமிஷன், தேசியப் போராட்டத் தியாகி, உப்பு சத்தியாகிரகப் போராட்டத்தின் வழி நடைபாடல் ஆகியவற்றையும் பதம் பூஷன் பட்டம் பெற்றவருமான நாமக்கல் கவிஞர் இராமலிங்கம் பிள்ளை அவர்களுக்கு நாமக்கல் நகரில் அன்னாளின் நினைவு இல்லத்தில் மாப்பளவுச் சிலை அமைக்கப்படும் என்று அறிவிக்கப்பட்டது.

அந்த அறிவிப்பிற்கிணங்க, நாமக்கல் நகரில் உள்ள நாமக்கல் கவிஞர் இராமலிங்கம் பிள்ளை நினைவு இல்லத்தில் 20 இலட்சம் ரூபாய் செலவில் நிறுவப்பட்டுள்ள அவரது மாப்பளவுச் சிலையினை தமிழ்நாடு முதலமைச்சர் அவர்கள் திறந்து வைத்தார்.

பெரும்புலவர் கணியன் பூங்குன்றனார் நினைவுத்தூண்! உலகையே தம் வாழிடமாகக் கருதிய பேரன்புப் பெருமகனார், “யாதும் ஊரே யாவரும் கேளிர்” என்ற சொற்றொடரைப் பெற்றொடராக உலகிற்கு வழங்கிய சங்கப் பெரும்புலவர் கணியன் பூங்குன்றனார் அவர்களுக்கு சிவகங்கை மாவட்டம், திருப்பத்தூர் வட்டம், மகிபாலன் பட்டியில் 276.75 சதுர அடி பரப்பளவில் 23.26 இலட்சம் ரூபாய் செலவில் நிறுவப்பட்டுள்ள பெரும்புலவர் கணியன் பூங்குன்றனார் நினைவுத்தூணை முதலமைச்சர் அவர்கள் திறந்து வைத்தார்.

1974ஆம் ஆண்டில் முத்தமிழறிஞர் கலைஞர் அவர்களால், சங்கப்புலவர் கணியன் பூங்குன்றனாரின் புகழ்பெற்ற 192ஆம் புறநானூற்றுப் பாடலான “யாதும் ஊரே யாவரும் கேளிர்” எனும் பாடல் வரிகள் கல்வெட்டில் பதிக்கச்

செய்து மகிபாலன்பட்டியில் திறந்து வைக்கப்பட்டது என்பது குறிப்பிடத்தக்கது.

குமிலி திருவுருவச் சிலை!

1750களில் மிகப் பெரிய படைகள் படையணியை கட்டி வீரச்சமர் புரிந்தவர் அரசியார் வேலுநாச்சி அவர்கள். வேலுநாச்சியாரின் வளரிப் படையுப் படைகள் படை அணியும் ஆங்கிலேயருக்கு சிம்ம சபாப்பணமாக இருந்தது. வேலுநாச்சியாரின் வளரிப் படைக்கு தலைமை வகித்து தமிழர் வீரத்தை உலகுக்குப் பறைசாற்றியவர் வீரத்தாய் குமிலி, வேலுநாச்சியாரின் வெற்றிக்காக தன் உடலில் எரிநெய்யை ஊற்றிக் கொண்டு ஆங்கிலேயரின் ஆயுதக் கிடங்கில் குதித்தார் வீரத்தாய் குமிலி.

சுதந்திரப் போராட்ட வீரங்களை வீரமங்கை வேலுநாச்சியாருக்குப் பெருந்துணையாக நின்று தன்னுயிரைத் தியாகம் செய்த வீரங்களை குமிலி அவர்களின் தியாகத்தை போற்றிடும் வகையில், சிவகங்கை வட்டம், இராசிகுளியில் அமைந்துள்ள வேலுநாச்சியார் மணிமண்டபம் மற்றும் வீரத்தாய் குமிலி நினைவுச் சின்னம் அமைந்ததுள்ள வளாகத்திலேயே 50 இலட்சம் ரூபாய் மதிப்பீட்டில் நிறுவப்பட்டுள்ள திருவுருவச் சிலை!

வாளுக்குவேலி அம்பலம்

திருவுருவச் சிலை!

வாளுக்குவேலி அம்பலம் தென் தமிழகத்தில் கி.பி.18 ஆம் நூற்றாண்டில் வெள்ளையர்களின் ஆட்சியதிக்காரத்தை எதிர்த்துப் போரிட்டவரும், மருது பாண்டிய சங்கப் பெரும்புலவர் கணியன் பூங்குன்றனார் நினைவுத்தூணை முதலமைச்சர் அவர்கள் திறந்து வைத்தார்.

1924ஆம் ஆண்டில் முத்தமிழறிஞர் கலைஞர் அவர்களால், சங்கப்புலவர் கணியன் பூங்குன்றனாரின் புகழ்பெற்ற 192ஆம் புறநானூற்றுப் பாடலான “யாதும் ஊரே யாவரும் கேளிர்” எனும் பாடல் வரிகள் கல்வெட்டில் பதிக்கச்

மக்கியத் தளபதியாக இருந்தவரும், சுதந்திரப் போராட்ட வீரருமான வெண்ணிகாலாடியின் நினைவைப் போற்றும் வகையில் தென்காசி மாவட்டம், நெற்கட்டும்செவல் கிராமத்தில் 50 இலட்சம் ரூபாய் மதிப்பீட்டில் நிறுவப்பட்டுள்ள திருவுருவச் சிலை!

அண்ணல் காந்தியடிகள் -

தோழர் ஜீவா நினைவாக அரங்கம்!

சுதந்திரப் போராட்ட காலத்தில் அண்ணல் காந்தியடிகள், பொதுவுடைமை சிந்தனையாளர் தோழர் ஜீவா அவர்களுடன் சந்தித்து பேசிய சிவகங்கை மாவட்டம், சிராவயல் கிராமத்தில் அச்சுத்திப்பின் நினைவாக 3 கோடி ரூபாய் மதிப்பீட்டில் அமைக்கப்பட்டவுள்ள அரங்கம்: என மொத்தம் 4 கோடியே 50 இலட்சம் ரூபாய் மதிப்பீட்டில் அமைக்கப்பட்டவுள்ள 3 திருவுருவச் சிலைகள் மற்றும் ஒரு அரங்கத்திற்கு முதலமைச்சர் அவர்கள் அடிக்கல் நாட்டினார்.

இந்நிகழ்ச்சியில், தமிழ் வளர்ச்சி மற்றும் செய்தித்துறை அமைச்சர் மு.உ.சாமிநாதன், சமூக நலன் மகளிர் உரிமைத் துறை அமைச்சர் திருமதி. பி. கீதா ஜீவன், மீனவளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்.ராதாகிருஷ்ணன், தலைமைச் செயலாளர் சிவ தாஸ் பீனா, தமிழ் வளர்ச்சி மற்றும் செய்தித்துறை செயலாளர் மருத்துவர் இரா. செல்வராஜ், செய்தி மக்கள் தொடர்புத் துறை இயக்குநர் த.மோகன், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் கலந்து கொண்டனர்.

காவனாலிக் காட்சி வாயிலாக, சிவகங்கை மாவட்டத்திலிருந்து கூட்டுறவுத் துறை அமைச்சர் கே.ஆர்.பெரிய கருப்பன், சட்டமன்ற உறுப்பினர் திருமதி தமிழரசி, மாவட்ட ஆட்சித் தலைவர் டி.எம்.டி. ஆஷா அஜித், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்களும்; தூத்துக்குடி மாவட்டத்திலிருந்து மாவட்ட ஆட்சித் தலைவர் ஜி.லட்சுமிபதி, அருடத்தரை அந்தோணி குருஸ், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்களும்; நாமக்கல் மாவட்டத்திலிருந்து மாவட்ட ஆட்சித் தலைவர் டாக்டர் ச.உமாமா, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்களும் கலந்து கொண்டனர்.